

حصولِ رزق حلال کی قرآنی تعلیم اور ہمارے معاشرتی رویے

Quranic teachings to earn right provisions and our social behaviours

ڈاکٹر تاج محمد¹

Abstract:

Provision is a basic necessity of every living being. That is the reason why every living being seems to struggle for their provision. Human beings who have been titled as "Ashraf-ul-Makhooqat" meaning best of all creations specifically the people who have had faith in the revealed religion have been commanded to earn their provision by permissible means. Permissible is that, which has been allowed according to the rulings of Islam (Shariah) and must be obtained by permissible means. We have tried to point out a few noticeable advantages and disadvantages of the permissible and impermissible provision in the light of Quran and Hadees and the rulings of Islam. And we have also tried to put forward the example of economical traditions, which happens to be the main point.

Currently, our economy is surrounded by the issues, what are the reasons behind it; Not fulfilling our responsibilities of our occupation and we slack off in trade which makes permissible earning into impermissible and makes it doubtful.

Keyword: Quranic teachings- earn- provisions- our social- behaviours.

رزق اور اسکا حصول انسان کا پیدا کئی حق اور اس کی ناگزیر ضرورت ہے اس کے بغیر اس کی زیست کی بقا ہی ممکن نہیں ہے انسان ہی نہیں بلکہ اللہ تعالیٰ جو تمام مخلوقات کا خالق و پروردگار ہے۔ ہر جاندار کی روزی کا انتظام اسکی ضرورت اور مزاج کے مطابق کر رکھا ہے اور ہر جاندار کی جبلت میں ڈال دیا ہے کہ اپنے حصے کے رزق کو حاصل کرنے کے لیے کوشش کرے بغیر جدوجہد کے تمہارا رزق تمہیں نہیں مل سکتا اسی قانونِ قدرت کے مطابق ہمارا مشاہدہ ہے کہ ہر جاندار اپنی روزی کے حصول کے لیے سرگردان نظر آتا ہے۔ سورج نکلنے ہی ہر جاندار اپنے مزاج کی روزی کے تلاش و حصول کے لیے اپنے اپنے ٹھکانوں سے نکل پڑتے ہیں اور پورا دن اسی

¹ اسٹنٹ پروفیسر شعبہ علوم اسلامیہ جامعہ کراچی۔ کراچی

جدوجہد میں گزار کر رات کو اپنے اپنے ٹھکانوں کی طرف لوٹ آتا ہے۔ دن بھر کی تھکاوٹ دور کرنے کے لیے رات کو باعث سکون قرار دیا۔ ارشاد باری تعالیٰ ہے: ﴿وَجَعَلْنَا نَوْمَكُمْ سُبَاتًا، وَجَعَلْنَا اللَّيْلَ لِبَاسًا، وَجَعَلْنَا اللَّيْلَ نَوْمًا مَعَاشًا﴾^(۱)۔

یعنی تمہاری نیند کو تنگ دور کرنے کا ذریعہ ہم نے بنایا اور رات کو پردے کا سبب ہم نے بنایا اور دن کو روزی حاصل کرنے کا وقت ہم نے قرار دیا۔ یعنی رات اور دن ہر جاندار کی ضرورت اور فطرت کے عین مطابق بنایا تاکہ دن میں اپنی زندگی کی ضروریات پوری کریں اور تھکے ہارے رات کو آرام کر سکیں۔

انسان تمام مخلوقات میں اشرف تمام صلاحیتوں سے مزین اور ارادے کا مالک ہے اسے سامانِ زیست یعنی کھانا پینا، رہائش، لباس علاجِ معالجہ کے علاوہ دیگر ضروریاتِ زندگی کے حصول کے لئے تاکید کی ہے کہ وہ ودیعت کردہ صلاحیتوں، طاقت و وسائل کو بروئے کار لاتے ہوئے محنت اور کوشش کرتے ہوئے بہتر سے بہتر سامانِ زندگی حاصل کر سکتے ہیں۔ کائنات میں پھیلے ہوئے رزق کے حصول کے لیے اسے آزادی بھی دی جہاں سے چاہو اور جیسے چاہو اپنی روزی کا انتظام کر لو۔ قانونِ قدرت نے یہ اعلان بھی فرمادیا کہ: ﴿وَإِن لِّبَشَرٍ لِّفِتْنَتَيْنِ إِلاَّ غَا مَتَعَيْنِ﴾^(۲)۔ یعنی انسان کو اسکی سعی و کوشش کے سوا کسی اور چیز کا حق نہیں پہنچتا۔

گویا یہ باور کروادیا کہ رزق تو اللہ ہی دے گا لیکن تمہاری کوشش کے مطابق خالی اللہ پر توکل کر کے یہ انتظار کرنا کہ اللہ تعالیٰ کی تمام نعمتیں بغیر کچھ کئے ٹھیس گی۔ ایسا قانونِ قدرت میں نہیں۔ دیگر مخلوقات کے مقابلے میں انسان کو ہاں طور مکلف قرار دیا کہ اسے تمام صلاحیتیں اور آزادی عطا کرنے کے بعد یہ تاکید کی کہ سامانِ زیست جو انسان کی بنیادی اور لازمی ضرورت ہے حلال اور جائز طریقے سے حاصل کی جائے اور حرام اور ناجائز طریقے سے روزی کے حصول کی سخت ممانعت فرمادی ہے۔ بالفاظِ دیگر اسلام نے جن ذرائع سے حصولِ رزق کی اجازت دی ہے وہ جائز اور حلال ہیں اور جن سے روکا گیا ہے وہ حرام اور ناجائز ہیں۔

مومن کو خاص طور پر یہ تاکید کی ہے کہ وہ حلال و طیب اور پاکیزہ روزی استعمال کریں اور اسکے حصول کی کوشش کریں اور حرام اور حرام ذرائع سے روزی حاصل کرنے کی سخت ممانعت فرمائی ہے یہ حلال اور پاکیزہ روزی کیسی ہوگی اور کس طرح حاصل کی جائے گی اسکی پوری وضاحت قرآن و حدیث میں جگہ جگہ کر دی ہے۔ دنیا میں حصولِ رزق کے مختلف ذرائع ہیں مثلاً کہیں باقاعدہ سروس کے ذریعے روزی حاصل کی جاتی ہے کہیں محنت و مزدوری کے ذریعے رزق کا حصول ممکن بنایا جاتا ہے۔ کہیں خرید و فروخت کے ذریعے روزی حاصل کرنے کی کوشش کی جاتی ہے۔ یہاں یہ بات ذہن میں رہے کہ حصولِ رزق کا معاملہ خواہ محنت و مزدوری ہو سروس کے ذریعے ہو یا پھر خرید و فروخت کے سبب میں ایک قدر مشترک ہے اور وہ ہے ”معاملہ“۔ جو بیع کی طرح عقد ہے جو ایجاب و قبول پر مشتمل ہے۔ ادارہ یا شخص پیش کش کرتا ہے اور خواہش مند آدمی اس پیش کش کو قبول کرتا ہے اس طرح دونوں فریقوں کے مابین معاہدے طے پاتا ہے۔ یعنی محنت و مزدوری اور سروس میں انسان اپنی خدمات کو پیش یا فروخت کرتا ہے، شخص یا ادارہ اس کی خدمات کو معاوضے

کے بدلے میں خریدتا ہے اس طرح یہ معاملہ بھی خرید و فروخت جیسا ہے۔ کاروبار میں معاوضے کے بدلے میں چیز خریدی جاتی ہے اور سروس میں معاوضے کے بدلے میں خدمات لی جاتی ہیں، دونوں کی صورت ایک جیسی ہے اور اسے ”اجارہ“ کے نام سے بھی یاد کیا جاتا ہے۔ آجر اور اجیر کی اصطلاح مالک اور مزدور کے لیے عام استعمال کی جاتی ہے۔ اب اس تناظر میں دیکھا جائے تو یہ بات بالکل واضح ہو جاتی ہے کہ یہ انسان خواہ محنت مزدوری کرے یا باقاعدہ سروس اسے اس عقد کی پاسداری کرنی پڑتی ہے۔

اور یہ کہ ادارہ جب کسی شخص کو ملازمت کی پیش کش کرتا ہے تو اسے کام اور وقت کی نوعیت کے بارے میں بھی تفصیلات سے آگاہ کرتا ہے۔ یہ تفصیلات تحریری ہو یا زبانی، وقت اور کام کی نوعیت کے حساب سے اس کا معاوضہ طے کر دیا جاتا ہے۔ یعنی ادارہ اپنے ہاں کے ملازمت کے اصول و قواعد روزگار کے خواہش مند کے سامنے رکھتا ہے اور جو شخص ان اصولوں اور قواعد کی پابندی کی حامی بھرتا ہے ادارہ اسے ملازمت فراہم کرتا ہے۔ اب اس شخص کے لیے لازمی ہے کہ وہ ان اصولوں اور قواعد کی پابندی کرے اور جو معاہدہ ادارے سے کیا ہے اس کا ایفاء کرے بصورت دیگر بد عہدی اور نخیانت ہوگی جس کی قدرت اجازت نہیں دیتی۔ قرآن کریم میں ایفاء عہد کی پاسداری کی تاکید جگہ جگہ کی ہے۔ قرآن کریم میں عقد کی پاسداری کا حکم ان الفاظ میں دیا ہے: ﴿يَا أَيُّهَا الَّذِينَ آمَنُوا أَوْفُوا بِالْعُقُودِ﴾ (3)۔ یعنی اے ایمان والو اپنے عقد کو پورا کرو۔

اور اسی طرح قرآن مجید میں عہد کی پابندی کا بھی حکم دیا ہے۔ ارشاد فرمایا: ﴿وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا﴾ (4) یعنی اپنے عہد کو پورا کرو کیونکہ عہد کے بارے میں پوچھا جائے گا۔ ایک اور مقام پر ارشاد فرمایا: ﴿وَالْمُؤْفُونَ بِعَهْدِهِمْ إِذَا عَاهَدُوا﴾ (5) یعنی جب وہ کوئی عہد کرتے ہیں تو اسے پورا کرتے ہیں۔ یہ عہد خواہ اللہ تعالیٰ سے ہو یا پھر بندوں سے بہر حال باز پرس ہوگی عہد پورا کرنے یا نہ کرنے کا حساب ہوگا۔

ان آیات مبارکہ سے یہ بات بالکل واضح ہو جاتی ہے کہ جہاں بھی عقد ہو یا عہد ہو اس کو پورا کرنا مومن کیلئے لازمی اور ضروری ہے بلکہ عہد کی پاسداری کرنا یہ مومن کی شان ہے عقد کی پاسداری نہ کرنے کا وبال جہاں دنیا میں ہو گا وہیں آخرت میں بھی اس کا مواخذہ ہوگا۔ بد عہدی کو نہ تو مخلوق پسند کرتی ہے اور نہ ہی اللہ اور اس کا رسول پسند کرتا ہے قرآن کریم میں تو بد عہدی کا شیوہ ان لوگوں کا بیان کیا گیا ہے جو اللہ اور اس کے رسول پر ایمان نہیں رکھتے۔

اسلام نے خود احتسابی پر بہت زور دیا ہے کیوں کہ خود احتسابی کے بغیر انسان نہ تو اپنی اصلاح کر سکتا ہے نہ اپنی ذمہ داریوں کا احساس ہوگا اور نہ ہی کامل مومن بن کر نجات پاسکتا ہے۔ انسان کے عمل کا تعلق معاملات سے ہو یا عبادات سے نئی زندگی کا معاملہ ہو یا قومی امور کا خود احتسابی کے بغیر بے معنی اور بے حیثیت ہوگا۔ محنت و مزدوری کرنے والوں کے لئے ضروری ہے کہ جو کام ان کے کرنے کے لئے سپرد کیا جائے اسے دیانت داری سے انجام دیں تو تب انکی روزی حلال ہوگی اگر اس میں انہوں نے کوتاہی برتی تو نتیجتاً انکی روزی

اور مزدوری بھی مشتبہ ہوگی۔ اسی طرح سروس کرنے والوں کے لیے بھی لازمی ہے کہ وہ اپنی ذمہ داریوں کو احسن طریقے سے انجام دینے کی کوشش کریں تاکہ ان کو ملنے والا معاوضہ حلال اور پاکیزہ ہو۔ خصوصاً سرکاری ملازمتوں سے وابستہ افراد جنہیں قانون نے مکمل آزادی دے رکھی ہے اس حوالے سے کوشش کریں کہ جن ذمہ داریوں کے عوض انہیں معاوضہ دیا جا رہا ہے ان ذمہ داریوں کو پورا کریں تاکہ ان کی روزی حلال و پاکیزہ ہو لیکن حالت یہ ہے کہ اس آزادی نے ہمارے رویوں کو بدل دیا ہے۔ ذمہ داریوں کا احساس مفقود ہوتا جا رہا ہے اور ساری توجہ معاوضہ پر دی جا رہی ہے۔ آخری خواہش یہ ہوتی جا رہی ہے کہ معاوضہ بھی گھر بیٹھے متاثرے ملازمت پر جانے کی ضرورت کیا ہے۔ ایسا کہیں کہیں عملی طور پر ہو بھی رہا ہے اور وہ اپنی جگہ بہت خوش اور مطمئن بھی ہیں۔ حتیٰ کہ پیغمبری طریق سے وابستہ لوگ بھی اسی ڈگر پر چل رہے ہیں جس کا نتیجہ یہ ہو رہا ہے کہ سرکاری تعلیمی ادارے زبوں حالی کا شکار ہیں بڑی بڑی شاندار عمارتیں ویران پڑی ہیں۔ مذہبی شعور رکھنے والے عام لوگوں سے ایک قدم آگے ہیں۔ ہمیں سوچنا ہے کہ کیا ہم جن ذمہ داریوں کا معاوضہ لے رہے ہیں ان کو پورا کرتے ہیں اگر نہیں تو کیا یہ معاوضہ ہمارے لئے جائز حلال و طیب ہے۔ ہرگز نہیں ہر شخص اس بات کو جانتا ہے لیکن بے حسی کا شکار ہے آنکھیں بند کئے انجام سے بے خبر ہے۔

مسلمان ہونے کی حیثیت سے ہمارا یہ بھی عقیدہ ہے کہ ہماری کوئی بھی حرکت رب سے پوشیدہ نہیں کیونکہ اس نے ہم پر کرنا کا تین کی صورت میں پہرے دار بھنائے رکھے ہیں جن سے ہماری کوئی حرکت چھپی ہوئی نہیں ہے۔ اس۔ سی۔ سی۔ ٹی۔ وی کیمرے کی آنکھ ہمارے تمام معاملات کو نوٹ کر رہی ہے لیکن حیرت کی بات یہ ہے کہ ہم دنیاوی کیمرے کے سامنے تو بڑے محتاط رہتے ہیں کوئی ایسی حرکت نہیں کرتے کہ جس میں ہم پکڑے جائیں جبکہ اپنے خالق و مالک کے لگائے ہوئے کیمرے سے نہیں ڈرتے بڑی بے خوفی سے اللہ اور اسکے رسول کے احکامات کی پرواہ نہیں کرتے۔ بلکہ ہم نے اپنے معاملات کو دو حصوں میں تقسیم کر دیا ہے ایک دینی معاملہ اور دوسرا دنیاوی جہاں چاہتے ہیں دینی معاملے کو لے آتے ہیں اور جہاں چاہتے ہیں دنیاوی معاملہ لیکن حقیقت یہ ہے کہ دونوں ایک دوسرے سے جڑے ہوئے ہیں ان کو ایک دوسرے سے جدا نہیں کیا جاسکتا جہاں تک روزی روزگار کا معاملہ ہے تو اس کے بغیر تو دین کا معاملہ بھی درست نہیں ہو سکتا کیونکہ حدیث مبارکہ ہے جسے حضرت ابو ہریرہؓ روایت کرتے ہیں کہ رسول اللہ ﷺ نے فرمایا:

«إِنَّا أَنبِئُكَ يَا رَسُولَ اللَّهِ أَنَّ اللَّهَ طَيَّبَ لَكَ طَبِيبًا لَا يَطْبِئُ إِلَّا طَيَّبًا. وَإِنَّ اللَّهَ أَمَرَ الْمُؤْمِنِينَ بِمَا أَمَرَ بِهِ الْمُؤْمِنِينَ. فَقَالَ: ﴿يَا أَيُّهَا الرَّسُولُ كُلِّمْنَا مِنَ الطَّيِّبَاتِ وَاعْمَلُوا صَالِحًا. إِنِّي بِمَا تَعْمَلُونَ عَلِيمٌ﴾ [المؤمنون: 51] وَقَالَ: ﴿يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ﴾ [البقرة: 172] ثُمَّ ذَكَرَ الرَّجُلَ يُطِيلُ السَّفَرَ أَشْعَثَ أَغْبَرَ. يَمُدُّ يَدَيْهِ إِلَى السَّمَاءِ، يَا رَبِّ، يَا رَبِّ، وَمَطْعَمُهُ حَرَامٌ، وَمَشْرَبُهُ حَرَامٌ، وَمَلْبَسُهُ حَرَامٌ، وَغُذِيَ بِالْحَرَامِ، فَأَلَى يُسْتَجَابُ لِذَلِكَ؟»⁽⁶⁾

ترجمہ: بیشک اللہ تعالیٰ پاک ہے اور صرف پاکیزہ چیز ہی کو قبول کرتا ہے بیشک اللہ تعالیٰ نے اہل ایمان کو اسی بات کا حکم دیا جس کا اس نے رسولوں کو حکم دیا اس نے ارشاد فرمایا (اے رسولو: پاکیزہ چیزوں میں سے کھاؤ اور نیک عمل کرو) اور اس نے یہ بھی فرمایا (اے ایمان والو: ہم نے تمہیں جو رزق دیا ہے اس میں سے پاکیزہ چیزیں کھاؤ) پھر نبی کریم ﷺ نے ایک ایسے شخص کا ذکر کیا جو طویل سفر کرتا ہے اس کے بال بکھرے ہوئے غبار آلودہ ہیں وہ اپنے دونوں ہاتھ آسمان کی طرف اٹھا کر اے میرے پروردگار اے میرے پروردگار کہتا ہے حالانکہ اسکا کھانا حرام ہے اسکا پینا حرام ہے اسکا لباس حرام ہے اسکو حرام غذا دی گئی تو اسکی دعا کیسے قبول ہو سکتی ہے۔

اسی طرح کی ایک اور روایت ہے جسے حضرت ابن عمرؓ نے روایت کیا ہے فرماتے ہیں:

« مَنْ اشْتَرَى ثَوْبًا بَعَثَتْهُ ذَرَاهِمَهُ، وَفِيهِ دِرْهَمٌ حَرَامٌ، لَمْ يَقْبَلِ اللَّهُ لَهُ صَلَاةً مَا دَامَ عَلَيْهِ ». قَالَ: ثُمَّ أُذْخِنَ أَصْنَعْنَهُ فِي أَذْنَبِهِ، ثُمَّ قَالَ: «صُمَّنَا إِنْ لَمْ يَكُنِ النَّبِيُّ صَلَّى اللَّهُ عَلَيْهِ وَسَلَّمَ سَمِعْنَهُ يَقُولُهُ»^[۱].

کہ جس شخص نے دس درہم میں کپڑا خریدا ہو جس میں ایک درہم حرام کا تھا جب تک اس پر یہ کپڑا رہے گا اللہ اسکی نماز کو قبول نہیں فرمائے گا۔ فرماتے ہیں کہ اگر میں نے یہ فرمان رسول اللہ سے نہ سنا ہوتا تو میرے کان بہرے ہو جائیں۔

رہا معاملہ تجارت کا تو یہ ایک سرگرمی کا نام ہے جس کی بڑی اہمیت ہے۔ کیونکہ معاشرے میں رہنے والے سب لوگ ایک جیسے نہیں ہوتے اور نہ ہی سب لوگ کسی ایک پیشہ سے وابستہ ہوتے ہیں۔ اس لئے انسان بذات خود اپنی جملہ ضروریات پوری کرنے کی صلاحیت والہیت نہیں رکھتا۔ اس لیے اسے اپنی ضروریات پوری کرنے کے لیے دوسروں کی احتیاج ہوتی ہے۔ مثلاً کوئی شخص معلم ہے یا ڈاکٹر و انجینئر ہے یا مزدور و زمیندار ہے یا صنعت کار ان کا انحصار ایک دوسرے پر ہے اپنی ضروریات پوری کرنے کے لیے بدل کو ذریعہ بنایا جاتا ہے شہروں میں رہنے والے زمیندار کے محتاج ہیں کہ اناج انہیں سے ہی مل سکتا ہے اور زمیندار اپنی حاجات کے لیے شہریوں کا محتاج ہے ان تمام افراد کی ضرورتیں پوری کرنے کا وسیلہ صرف تجارت ہے۔ موسموں کی تبدیلی حرارت اور بردت سے بچنے کے لیے موکی لباس اور ضرورتوں کے پیش نظر تجارت کو مشروع فرمایا تاکہ معاشرے کا نظام بحسن و خوبی انجام پاسکے۔ اگر ایسا نہ ہوتا تو پوری لوٹ مار اور غصب کے ذریعے اپنی ضرورتیں پوری کی جاتیں یا پھر صبر کر کے موت کا انتظار کیا جاتا^[۲]۔

قرآن وحدیث میں حصول رزق کے جو اصول اور ضابطے مقرر کئے ہیں۔ انہی اصولوں پر مبنی ماہرین شریعت نے بیع و شراہ اور دیگر ذرائع کے لیے قانون سازی کی ہے۔ ہم سب سے پہلے قرآن مجید میں حلال روزی کے لیے بیان کئے گئے اصولوں کا ذکر کریں گے۔ اور بعد ازاں احادیث کی روشنی میں رزق حلال کے حصول کی ترفیہ اور حرام روزی اور اس کے حصول کے نقصانات پر گفتگو ہوگی۔ قرآن کریم میں جگہ جگہ رزق حلال اور طیب کھانے کی بار بار تاکید فرمائی ہے۔ جو اس بات کی غمازی کرتی ہے کہ حرام سے بہر صورت اجتناب کیا جائے۔ "حلالا طیبیا" کا بار بار حکم اس بات کو ظاہر کرتا ہے کہ ایسا حلال جو تمہیں فائدہ دے تمہاری غذاہیت اور

صحت برقرار رکھنے کا سبب بنے اگر حلال ہے اور کسی شخص کے لیے طیب نہیں یعنی اسکے استعمال سے فائدے کے بجائے نقصان ہے تو اس سے بچنے اور ہاتھ روکنے کی طرف اشارہ ہے۔ رہا مسئلہ حرام کا تو یہ سرے سے ہی نقصان اور خسارے کا سودا ہے جس سے ہر حالت میں بچنے کی تاکید ہے۔

حلال و طیب رزق:

مسلمانوں کے لئے لازمی اور ضروری ہے کہ ان کی روزی حلال اور پاکیزہ ہو یہ نہ صرف ضروری ہے بلکہ عین عبادت ہے جیسا کہ رسول اللہ ﷺ نے فرمایا: «طَلَبَ كَسْبِ الْخَلَالِ فَرِيضَةٌ بَعْدَ الْفَرِيضَةِ»^(۹۱)۔ اگر روزی حلال نہیں تو عبادت بھی قبول نہیں یہی وجہ ہے کہ ہمارے کرنسی نوٹ پر یہ واضح تحریر موجود تھی جو آج نہیں ہے جس کا مطلب یہ ہوا کہ نوٹ ہو چاہے حلال ہو یا حرام۔ حدیث مبارکہ ہے جس میں رسول اللہ ﷺ نے فرمایا: «يَأْتِي عَلَى النَّاسِ زَمَانٌ، لَا يُبَالِي الْمَرْءُ مَا أَخَذَ مِنْهُ، أَمِنَ الْخَلَالِ أَمْ مِنَ الْخَرَجِ»^(۹۲)۔ لوگوں پر ایسا وقت آئے گا لوگ یہ نہیں دیکھیں گے کہ حلال ہے یا حرام۔

حلال اور پاکیزہ روزی کے بارے میں ارشاد باری تعالیٰ ہے: ﴿وَكُلُوا مِمَّا زَقَّكُمْ اللَّهُ خَلَالًا طَيِّبًا﴾^(۹۳)۔ کھاؤ وہ جو تمہیں اللہ نے رزق دیا ہے حلال اور طیب۔

آیت مبارکہ میں کھانے کے بارے میں دو الفاظ کا ذکر فرمایا۔ ایک حلال اور دوسرا طیب۔ حلال اور طیب کیا ہیں؟ امام فخر الدین رازی لکھتے ہیں: «فَبِإِنَّ قَوْلَهُ: خَلَالًا الْمَرْءُ مِنْهُ مَا يَكُونُ جَنْسُهُ خَلَالًا وَقَوْلُهُ طَيِّبًا الْمَرْءُ مِنْهُ لَا يَكُونُ مُتَعَلِّقًا بِهِ حَقُّ الْغَيْرِ»^(۹۴)۔ ترجمہ: یعنی حلال سے مراد یہ ہے کہ وہ شے جو بھنرہ حلال ہو اور طیب سے مراد یہ ہے کہ اس شے میں کسی اور کا حق نہ ہو۔

جس چیز سے حرمت کی گروہ کھل گئی ہو وہ حلال ہے اور طیب وہ چیز ہے جو حلال ذرائع سے حاصل ہوئی ہو۔ سہل بن عبد اللہ نے کہا کہ نجات تین چیزوں میں ہے حلال کھانا، فرائض کو ادا کرنا اور نبی ﷺ کی اقتداء کرنا۔ نیز سہل نے کہا حلال مال وہ ہے جو سو حرام رشوت خیانت مکروہ اور شہ سے محفوظ ہو^(۹۵)۔ حلال اور پاکیزہ کمائی کے بارے میں ایک اور مقام * میں ارشاد باری تعالیٰ ہے: ﴿يَأْتِيهَا الَّذِينَ آمَنُوا أَنفُسُهُمْ مِنْ طَيِّبَاتٍ مَا كَسَبْتُمْ﴾^(۹۶)۔ ترجمہ: ”اے ایمان والو! اپنی پاکیزہ کمائی میں سے اللہ تعالیٰ کی راہ میں خرچ کرو۔“

پاکیزہ کمائی وہی ہو سکتی ہے جو اللہ اور اسکے رسول کے حکم و ہدایت کے مطابق ہو اور جو کمائی اپنی مرضی اور خواہش کے مطابق ہو اور شریعت کی رو سے درست نہ ہو وہ کبھی پاکیزہ نہیں ہو سکتی۔

اللہ تعالیٰ کی راہ میں اس چیز کو صدقہ کرنا چاہیے جو فی نفسہ حلال اور ظاہر ہو اور وہ چیز حلال اور جائز ذرائع سے حاصل کی گئی ہو (۱۵) علامہ صاحب فرماتے ہیں: «إباحة الأكل من الطيبات للمؤمنين بشرط أن يكون من الكسب الحلال» (۱۶) یعنی مومنوں کے لیے طیب کھانا مباح قرار دیا ہے بشرطیکہ وہ حلال کمائی میں سے ہو۔

اس آیت میں مذکورہ طیبات کا معنی اچھی اعلیٰ و محبوب چیز کے بیان کئے گئے ہیں اس طرح اعلیٰ و محبوب چیز وہی ہو سکتی ہے جو حلال اور حلال ذرائع سے حاصل کئی ہو۔ حرام اور حرام ذرائع سے حاصل کردہ مال اللہ کی راہ میں ثواب سمجھ کر خرچ کرنا ثواب کے بجائے گناہ اور سنگین جرم ہے۔

حدیث مبارکہ میں ہاتھ کی کمائی کو طیب اور پاکیزہ کہا ہے ام مؤمنین حضرت عائشہ صدیقہؓ روایت کرتی ہیں کہ رسول اللہ ﷺ نے فرمایا: «إِنَّ أَطْيَبَ مَا أَكَلْتُمْ مِنْ كَسْبِكُمْ، فَإِنَّ أَوْلَادَكُمْ مِنْ كَسْبِكُمْ» (۱۷) یعنی سب سے زیادہ پاکیزہ کھانا وہ ہے جو تم اپنے ہاتھ سے کماتے ہو اور تمہاری اولاد بھی تمہارے کسب میں ہے۔

اور حضرت مقدم رضی اللہ عنہ سے ہے کہ آپ صلی اللہ علیہ وسلم نے فرمایا: «مَا أَكَلْنَا مِنْ خَيْرٍ مِنْ أَنْ نَأْكُلَ مِنْ عَقْلِ بَدِيءٍ، فَإِنَّ نَبِيَّ اللَّهِ ذَاوَدَ عَلَيْهِ السَّلَامُ، كَانَ يَأْكُلُ مِنْ عَقْلِ بَدِيءٍ» (۱۸) کہ انسان جو رزق کھاتا ہے اس میں سے سب سے بہتر وہ ہے جو اپنے ہاتھ کی کمائی سے کھائے، اور اللہ تعالیٰ کے نبی داؤد علیہ السلام اپنے ہاتھ کی کمائی سے کھاتے تھے۔

باطل طریقوں سے مال کھانے کی ممانعت:

قرآن و حدیث میں حلال اور جائز طریقوں سے حصول رزق کی تاکید بھی فرمادی اور اسکے ساتھ ہی حرام اور باطل طریقوں سے حصول رزق کی سختی سے ممانعت فرمادی ہے۔

جوا، رشوت، غصب، دھوکہ فراڈ، بہت خوری اغوا برائے تاوان، دوسروں کا حق مارنا، گھربٹھے تھوڑے وصول کرنا، غشیات کی آمدنی غرض ہر وہ آمدنی جس میں آدمی کا حق نہ ہو وہ باطل اور حرام ہے جس سے بچنے کی تاکید فرمائی گئی ہے۔

قرآن مجید میں باطل طریقوں سے حصول رزق کی ان الفاظ میں ممانعت فرمائی ہے: ﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ وَتَذَلُّوا بِهَا إِلَى الْخُكَّامِ لِيَأْكُلُوا فَرِيقًا مِنْ أَمْوَالِ النَّاسِ بِالْإِثْمِ وَأَنْتُمْ تَعْلَمُونَ﴾ (۱۹) یعنی تم ایک دوسرے کا مال باطل طریقے سے مت کھاؤ اور نہ رسائی حاصل کرو اس مال سے (رشوت دیکر) حاکموں تک اور نہ کہ یوں کھاؤ کچھ حصہ لوگوں کے مال کا ظلم سے حالانکہ تم جانتے ہو (اللہ نے یہ حرام کیا ہے) اس آیت مبارکہ کی تشریح کرتے صاحب تفسیر کشاف لکھتے ہیں: «وَلَا يَأْكُلُ بَعْضُكُمْ مَالَ بَعْضٍ بِالْبَاطِلِ بِالْوَجْهِ الَّذِي لَمْ يَبْحَهُ اللَّهُ وَلَمْ يَشْرَعْهُ، وَلَا تَذَلُّوا بِهَا وَلَا تَلْقُوا أَمْرًا وَالْحُكُومَةَ

فَمَا إِلَى الْحَكَامِ لِنَتَّكَلُوا بِالتَّحَاكِمِ قَرِيبًا طَائِفَةً مِّنْ أَمْوَالِ النَّاسِ بِالْإِثْمِ بِشَهَادَةِ الزُّورِ، أَوْ بِالْيَمِينِ الْكَاذِبَةِ، أَوْ بِالصَّلَاحِ. مَعَ الْعِلْمِ بِأَنَّ الْمَفْضِي لَهُ ظَالِمٌ» (20)

ترجمہ: باطل طریقے سے ایک دوسرے کا مال مت کھاؤ سے مراد یہ ہے کہ جس کو اللہ تعالیٰ نے نہ تو مباح قرار دیا ہے اور نہ ہی مشروع۔ و تدلو بہا سے مراد یہ ہے کہ حکومت سے وابستہ کاموں کو ان حکام تک نہ پہنچاؤ کہ وہ مال کھا کر فیصلہ کریں یعنی لوگوں کا مال کھانا گناہ ہے۔ مجبوری گواہی دے کر یا مجبوری قسمیں کھا کر یا یہ کہ دو فریقوں کے درمیان صلح کراتے ہوئے یہ جان کر بھی کہ فیصلہ طلب کرنے والا ظالم ہے۔

علامہ زمخشری نے ”تدلو بہا“ کا معنی رشوت کے بھی لیا ہے۔ فرماتے ہیں: «(وَتَذَلُّوا بِهَا) وَتَلَقُوا بَعْضُهَا إِلَى حَكَامِ السُّوءِ عَلَى وَجْهِ الرِّشْوَةِ» (21). علامہ فخر الدین رازی اس آیت کی تفسیر میں لکھتے ہیں: «اغْلَمَ أَنْتُمْ مَثَلُوا قَوْلُهُ تَعَالَى: وَلَا تَأْكُلُوا أَمْوَالَكُمْ بَيْنَكُمْ بِقَوْلِهِ: وَلَا تَلْمِزُوا أَنْفُسَكُمْ [الْحُجْرَاتِ: 11] وَهَذَا مُخَالِفٌ لَهَا. بَلَى أَكَلَهُ بِأَنَّ نَفْسَهُ بِالْبَاطِلِ نَصَبٌ كَمَا نَصَبُ أَكَلَهُ مَا لَ غَيْرِهِ. قَالَ الشَّيْخُ أَبُو حَامِدٍ الْغَزَالِيُّ فِي كِتَابِ الْإِحْتِيَاءِ: الْمَالُ إِنَّمَا نَخْزُمُ بِلُغْنِي فِي غَيْبِهِ أَوْ لِخَالٍ فِي جَهَنَّمَ أَكْتَسَابِهِ» (22).

ترجمہ: جان لینا چاہئے کہ ولا تاكلوا اموالكم بئسكم کی مثال ایسی ہے جیسے فرمان خداوندی ہے ولا تلمزوا انفسكم (اپنے آپ کو عیب مت لگاؤ) اور یہ اسکی الٹ ہے یعنی اپنے ہی مال کو باطل طریقے سے کھانا ایسا ہی ہے جیسے غیر کے مال کو کھایا جائے۔ شیخ الاسلام امام غزالی احیاء العلوم میں فرماتے ہیں کہ مال حرام اس حیثیت سے کہ وہ عین ہو یا جس (حرام) ذریعے سے اکتساب کیا ہو۔

غیر کے اموال کو باطل طریقے سے کھانے کی جہاں ممانعت ہے وہیں اپنے مال کو بھی ناجائز طریقے سے برباد کرنے کی بھی ممانعت ہے۔ جیسے شراب نوشی، زنا، لوٹ لٹاؤ یا دیگر محرمات میں صرف کرنا۔

امام جسام فرماتے ہیں: «أَكَلِ الْمَالِ بِالْبَاطِلِ عَلَى وَجْهَيْنِ: أَحَدُهُمَا: أَخَذَهُ عَلَى وَجْهِ الظُّلْمِ وَالسَّرْفَةِ وَالْخِيَانَةِ وَالغُصْبِ وَمَا جَزَى مَجْزَاهُ، وَالْآخَرُ: أَخَذَهُ مِنْ جَهَنَّمَ فَخَطْوَزَةٍ، نَحْوُ الْقِمَارِ وَأَجْزَةِ الْعِنَاءِ وَالْقِيَانِ وَالْمَلَاهِيِ وَالنَّايِحَةِ وَتَمَنِ الْخَمْرِ وَالْخَنزِيرِ وَالْخُرِّ وَمَا لَا يَجُوزُ أَنْ يَتَمَلَّكَهُ» (23).

ترجمہ: مال کو باطل طریقے سے کھانے کی دو صورتیں ہیں۔ ایک یہ کہ وہ مال ظلم کے ذریعے حاصل کیا ہو مثلاً چوری، خیانت، غصب یا اسی طرح کی دیگر صورتیں۔ دوسری صورت یہ ہے کہ حرام ذریعے سے مال حاصل کیا گیا ہو۔ جیسے درختوں پر پھل، گانے کی اجرت، غلام کی اجرت، کھیل تماشے کی اجرت اور نوحہ کرنے کی اجرت اور شراب خنزیر اور آزاد شخص کی قیمت اور وہ معاملات جائز نہیں جن کا وہ مالک نہیں ہے۔

جس کا مطلب یہ ہوا کہ وہ رزق حلال نہیں جو باطل طریقوں سے حاصل کیا جائے مثلاً چوری، دھوکہ دہی، ملامت جبر و اکراہ، بہت، رشوت، دوسروں کا حق مار کر سود وغیرہ کے ذریعے حاصل ہونے والا رزق حلال و پاکیزہ نہیں بلکہ باطل اور حرام ہے۔ اسی طرح اپنی ذمہ داریوں کو پورا نہ کرنا حیات ہے جس کے ذریعے حاصل ہونے والا رزق حلال اور پاکیزہ نہیں ہو سکتا۔

جموٹی قسمیں کھا کر، گلہ شرک کہہ کر یا ظلم کے ذریعے دھوکہ فریب دے کر لوگوں کو غلط عقائد و نظریات پر کاربند کرنا باطل طریقہ ہے (۲۶)۔

جعلی عامل پیر اور حکیم لوگوں کو دھوکہ دے کر ناجائز مال بنورتے ہیں یہ بھی باطل طریقے اختیار کئے ہوئے ہیں۔ وَلَا تَقْلُوبُوا بِنَا اِلٰی الْخِنَاۡمِ۔ یعنی نہ تعلق پیدا کرو حکام تک تاکہ اس تعلق کی وجہ سے لوگوں کے مال باطل طریقے سے کھانے لگ جاوے۔

رشوت کی شبیہ اولاء کے ساتھ دو وجہ سے ہے اول رشوت حاجت روائی کی رسی سے ہے۔ جیسے ڈول پانی سے بھرا ہوا ہو جو رسی کے ذریعے دور سے مقصود کو قریب کر دے یعنی مقصود تو بعید تھا لیکن رشوت کے ذریعے اسے قریب کر دیا گیا۔ ثانی رشوت لے کر حاکم جو فیصلہ کرے گا وہ ایسا ہو گا جو حقیقت میں راسخی کے لیے ثابت نہیں ہو گا (۲۷)۔

اس آیت میں نبی ﷺ کی تمام امت کو خطاب ہے اور اس کا معنی یہ ہے کہ کوئی شخص کسی کا مال ناحق نہ کھائے جو اسود، دھوکے سے لیا ہوا مال غصب شدہ مال کسی کے حق کا انکار مثلاً کسی کی مزدوری اجرت یا کرایہ داری کا انکار کر کے اس کا حق مارنا، یا وہ مال جس کو شریعت نے حرام کر دیا ہے۔ مثلاً فاحشہ کی اجرت شراب اور آزاد مرد کی قیمت یہ تمام قسم کے مال حرام ہیں اور ان کا کھانا ناجائز ہیں (۲۸)۔

گانے بجانے کی حرمت ظنی ہے۔ ڈاڑھی مونڈنے کی اجرت فونو گرافی کی اجرت سینما کی آمدنی اور کاروں کی آمدنی رقص کی اجرت فلم کی وڈیو کیسٹ کے کاروبار کی آمدنی جان داروں کی تصویریں بنانے والے پیشہ ور کی آمدنی کاہن اور نجومی کی آمدنی وغیرہ ان سب کی آمدنی حرام ظنی ہے (۲۹)۔

قرآن مجید کی ان آیات کو سامنے رکھ کر ہر مسلمان ذی شعور اور باضمیر از خود یہ فیصلہ کر سکتا ہے کہ ہمارا رزق جو ہم خود کھاتے ہیں۔ بیوی بچوں کو کھاتے ہیں مختلف صورتوں میں اللہ کی راہ میں خرچ کرتے ہیں کیا وہ حلال ہے۔ کن ذرائع سے حاصل کیا ہے۔ کیا اس میں ہمارا حق ہے۔ دولت کی ہوس راتوں رات امیر ہونے اور دنیا کے سامان تعیش کے حصول کے لیے اجتماعی طور پر اللہ تعالیٰ کے احکامات کو پس پشت ڈال دیا ہے۔ (الابعض کے) دن رات اسی کوشش میں مصروف ہیں۔ منشیات کا کاروبار کرنے والے بھی بڑے فخر سے اپنے کاروبار کو یہ جانتے ہوئے بھی کہ اس سے انسانوں کی زندگیوں کو برباد کر رہے ہیں لیکن اس کی ذرا پرواہ نہیں صرف مال آئے۔ ہماری دولت جمع ہوتی رہے۔ اسی طرح آج چند سکوں کے بدلے انسانی جان کا قتل بے خوف و خطر عام ہے۔ انہیں اس طرف سوچنے سمجھنے کی فرصت ہی نہیں کہ ہم کیا کر رہے ہیں موت سر پر آوازیں دے رہی ہے مرنے کے بعد اپنے خالق و مالک کو کیا جواب دیں گے۔

رشوت خوری اور اس کے نقصانات:

قرآن کریم میں ایسے لوگوں کے لیے سخت وعید سنائی ہے۔ جو حلال و حرام میں تمیز نہیں کرتے ناجائز ذرائع سے دولت جمع کرنے میں دن رات لگا دیتے ہیں۔ اسی حرام خوری کے بارے میں ارشاد باری تعالیٰ ہے: ﴿ وَتَرَىٰ كَثِيرًا مِّنْهُمْ يُسَارِعُونَ فِي الْاِثْمِ وَالْعُدْوَانِ وَاكْثِبُهَا الْمُسْخِطَ لَيْسَ مَا كَانُوا يَعْمَلُونَ ﴾ (28)۔ ترجمہ: ان میں بہت سے لوگوں کو تم دیکھو گے کہ وہ گناہ کے کاموں اور ظلم و زیادتی کی طرف اور حرام خوری میں لپک لپک کر آگے بڑھتے ہیں۔ سچ تو یہ ہے کہ جو حرکتیں وہ کرتے ہیں وہ نہایت بری ہیں۔

«إِنَّمَا السُّخْطُ أَنْ يَكُونَ لِزَجَلٍ عِنْدَ سُلْطَانٍ جَاهٍ وَمَنْزِلَةٍ وَيَكُونُ لِلْاِخْرَ إِلَى السُّلْطَانِ حَاجَةً، فَلَا يَقْضِي حَاجَتَهُ حَتَّىٰ يُهْدِي إِلَيْهِ». وَزُوِّي عَنْ عَلِيٍّ بْنِ أَبِي طَالِبٍ قَالَ: «السُّخْطُ الرِّشْوَةُ فِي الْحُكْمِ وَهَنْزُ النِّعَمِ وَعَسْبُ الْفُجْلِ وَكَسْبُ الْحِجَامِ وَتَمْنُ الْكَلْبِ وَتَمْنُ الْخَمْرِ وَتَمْنُ الْمَيْتَةِ وَخُلُوعُ الْكَاهِنِ وَالْاِسْتِخْفَالُ فِي الْقَضِيَّةِ. فَكَأَنَّهُ جَعَلَ السُّخْطَ اسْمًا يُلْخِصُ مَا لَا يَطِيبُ أَخْذُهُ» (29)۔

ترجمہ: سخت سے مراد یہ ہے کہ آدمی حاکم کے پاس جاوہ و منزلت کیلئے یا کسی حاجت روائی کیلئے کچھ دے کہ اس کے بغیر کوئی چارہ نہ ہو۔ حضرت علیؑ سے روایت ہے کہ سخت سے مراد کسی حکم میں رشوت دینا ہے، بدکار عورت کی کمائی، سانڈ، جام، کتوں کی قیمت، شراب اور مردار کی قیمت، کاہن کی کمائی، فیصلہ کرنے کی مزدوری طلب کرنا۔ ان سب کی کمائی کا نام سخت رکھا گیا یعنی ایسا مال جس کا لینا درست یا پاکیزہ نہیں۔

مزید لکھتے ہیں کہ اس سخت سے مراد رشوت ہے نیز جب قاضی کسی سے بدیہ لے تو گویا اس نے سخت کھایا ہے اور رشوت کھانے والے نے کفر کا ارتکاب کیا۔ حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا: «لَعَنَ اللَّهُ الرَّاشِيَّ وَالْمُرْتَشِيَّ فِي الْحُكْمِ. قَالَ أَبُو بَكْرٍ: اتَّفَقَ جَمِيعُ الْمَنَّاوِلِينَ لِهَيْدِهِ الْاِيَّةِ عَلَىٰ أَنْ قَبُولَ الرِّشْوَةِ مُخْرَمٌ. وَاتَّفَقُوا عَلَىٰ أَنَّهُ مِنْ السُّخْطِ الَّذِي حَرَّمَهُ اللَّهُ تَعَالَى» (30)۔

ترجمہ: حکم یعنی فیصلے میں رشوت لینے اور دینے کا معاملہ کرنے والے پر اللہ تعالیٰ لعنت فرماتا ہے۔ ابو بکر کہتے ہیں کہ تمام متولین کا اس آیت کے بارے میں اتفاق ہے کہ اس سے مراد رشوت قبول کرنا ہے اور یہ حرام ہے۔ اور اس بات پر بھی اتفاق ہے کہ سخت کے ذریعے حاصل ہونے والے مال کو اللہ تعالیٰ نے حرام قرار دیا ہے۔

عَنْ مَسْرُوقٍ قَالَ: سَأَلْتُ عِنْدَ اللَّهِ بْنِ مَسْعُودٍ عَنِ السُّخْطِ أَهْوُ الرِّشْوَةُ فِي الْحُكْمِ؟ فَقَالَ: ﴿وَمَنْ لَمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْكَافِرُونَ﴾ (31)۔ مسروق نے عبد اللہ بن مسعود سے پوچھا گیا کہ سخت کا کیا معنی ہے؟ انہوں

نے کہا رشوت پھر سوال کیا گیا کہ رشوت لے کر ظلم کا فیصلہ کرنے والے کے لئے کیا حکم ہے انہوں نے کہا کہ یہ کفر ہے اور یہ آیت پڑھی کہ جو لوگ اللہ تعالیٰ کے نازل کردہ احکام کے مطابق فیصلہ نہیں کرتے وہ کافر ہیں۔

عبداللہ بن عمرو سے روایت ہے کہ آپ صلی اللہ علیہ وسلم نے فرمایا: «الذَّائِبِي وَالْمَزْتَبِي فِي النَّارِ»⁽³²⁾ کہ رشوت دینے والا اور لینے والا دونوں جہنم میں ہیں۔

حلال اور حرام کا اختیار:

قرآن مجید میں یہ اصول بھی ملے کہ کسی چیز کے حلال اور حرام کرنے کا اختیار صرف اللہ اور اس کے رسول کو حاصل ہے۔ کسی بندہ بشر کو یہ اختیار نہیں کہ وہ اپنی مرضی اور خواہش کے مطابق جس کو چاہے حرام کر دے اور جس کو چاہے حلال۔ سورۃ النحل میں ارشاد باری تعالیٰ ہے: ﴿وَلَا تَطُولُوا بِمَا نَحْنُ بِمَا نَصِفُ أَلْسِنَتَكُمُ الْكَذِبَ هَذَا حَلَالٌ وَهَذَا حَرَامٌ لِنُفِثُوا عَلَى اللَّهِ الْكَذِبَ إِنَّ الَّذِينَ يُفْتَرُونَ عَلَى اللَّهِ الْكَذِبَ لَا يُفْلِحُونَ. مَنَاعٌ قَلِيلٌ وَلَهُمْ عَذَابٌ أَلِيمٌ﴾⁽³³⁾۔

ترجمہ: ”جن چیزوں کے بارے میں تمہاری زبانیں جھوٹی باتیں بتاتی ہیں۔ ان کے بارے میں یہ کہنا کہ یہ چیز حلال ہے اور یہ حرام ہے کیونکہ اس کا مطلب یہ ہو گا کہ تم اللہ پر جھوٹا بیعتان باندھو گے۔ یقین جانو کہ جو لوگ اللہ پر جھوٹا بیعتان باندھتے ہیں وہ فلاح نہیں پاتے (دنیا میں) انہیں جو عیش حاصل ہے۔ وہ تو ڈھونڈا سا ہے اور ان کے لیے دردناک عذاب تیار ہے۔“

کفار مکہ کا طریقہ تھا کہ وہ جسے چاہتے حلال قرار دیتے اور جسے چاہتے حرام انہوں نے اپنے اوپر بھیرا، سانبہ، وصیلہ اور حام کو حرام قرار دیا اور یہ بھی کہتے کہ اس مادہ کے بطن میں جو بچہ ہے وہ خالص مردوں کے لیے ہے ہماری عورتوں پر حرام ہے۔ اس لیے اللہ تعالیٰ نے یہاں فرمایا کہ حرام صرف یہی چار ہیں اس کے علاوہ کسی شیئی کو حلال و حرام قرار دینا یہ اللہ پر افتراء ہے اور اسکے لیے اللہ تعالیٰ نے شدید وعید فرمائی ہے⁽³⁴⁾۔

باوجود اس قدر قرآنی صراحت اور وضاحت کے ہمارا حال یہ ہے کہ ہم خود ہی یہ طے کر لیتے ہیں کہ جو کچھ ہم کمار ہے ہیں۔ وہ صحیح و درست ہے۔ رشوت لینے والا رشوت کو اپنا حق سمجھ کر لیتا ہے۔ بیٹکوں اور وگرا داروں سے سود کو بھی اپنا حق جتلا کر جائزہ صحیح قرار دیا جاتا ہے۔ غرض یہ کہ ہر شخص اپنی روزی اور اسکے ذرائع کو صحیح سمجھتا ہے۔ اللہ تعالیٰ کی حرام کردہ چیزوں کو حلال سمجھنا اللہ تعالیٰ سے کھلا مقابلہ اور جنگ ہے۔ حرام کو حرام سمجھنے والا شخص شاید توبہ کر کے اللہ سے معافی مانگ لے لیکن حرام کو حلال جاننے والے کو یہ بھی نصیب نہیں ہو گا

ناپ تول درست رکھنے کی تاکید:

کاروبار میں دیانت داری کی تاکید فرمائی اور بددیانتی سے روکا گیا اسی سلسلے میں حضرت شعیب علیہ السلام کی قوم کا خاص طور پر ذکر کیا گیا کہ وہ تجارت میں بددیانتی کرتے تھے۔ یعنی ناپ تول میں ڈنڈی مارتے۔ گویا بت پرستی کے ساتھ ساتھ ان میں ایک بڑی خرابی یہ بھی تھی کہ وہ کاروبار میں ڈنڈی مارتے تھے۔ حضرت شعیب علیہ السلام نے انہیں کہا: ﴿فَأَوْفُوا الْكَيْلَ وَالْمِيزَانَ وَلَا تَبْخَسُوا النَّاسَ أَشْيَاءَهُمْ وَلَا تُفْسِدُوا فِي الْأَرْضِ بَعْدَ إِصْلَاحِهَا﴾ (35)۔ ”ناپ تول پورا پورا کرو اور جو چیزیں لوگوں کی ملکیت ہیں ان میں انکی حق تلفی نہ کرو اور زمین میں اصلاح کے بعد فساد مت پھیلاؤ۔“

اس نصیحت اور تاکید کو ماننے کے بجائے انہوں نے جواب دیا: ﴿قَالُوا يَا شُعَيْبُ أَصَلَاتُكَ تَأْمُرُكَ أَنْ نَفْرُكَ مَا يَعْجُبُ آبَاؤُنَا أَوْ أَنْ نَفْعَلَ فِي أَمْوَالِنَا مَا نَشَاءُ إِنَّكَ لَأَنْتَ الْخَلِيمُ الرَّسِيبُ﴾ (36)۔ ”اے شعیب کیا تمہاری شریعت تمہیں یہ حکم دیتی ہے کہ ہمارے باپ دادا جن کی عبادت کرتے تھے ہم انہیں چھوڑ دیں اور یہ کہ ہم اپنے مال و دولت کے بارے میں جو چاہیں وہ بھی نہ کریں، تو بڑی ہی باوقار اور نیک چلن آدمی ہے۔“

یعنی ہم جس طرح چاہیں کاروبار کریں دین کا اس سے کوئی تعلق نہیں یہ تو صرف دنیاوی معاملہ ہے۔ ہمارا مال ہے ہم جس طرح چاہیں تجارت کریں اسی سورت کی آیت ۸۳، ۸۵ میں ارشاد فرمایا: ﴿وَالَّذِينَ يَخْتَفُونَ بَيْنَ يَدَيْهِمْ أَصْنَافًا مِّنْهُمَا فَسَبَّوهُم مِّمَّا عَصَوْا وَالَّذِينَ يَكْفُرُونَ أُولَٰئِكَ فِي صَعَابٍ مِّنْ عَذَابِ اللَّهِ﴾ (37)۔ ”اور دین کی طرف ہم نے ان کے بھائی شعیب کو پیغمبر بنا کر بھیجا۔ انہوں نے کہا اے میری قوم! اللہ کی عبادت کرو اس کے سوا تمہارا کوئی معبود نہیں اور ناپ تول میں کمی مت کیا کرو میں دیکھ رہا ہوں کہ تم لوگ خوشحال ہو اور مجھے تم پر ایک ایسے دن کے عذاب کا خوف ہے جو تمہیں چاروں طرف سے گھیر لے گا۔ میری قوم کے لوگوں ناپ تول پورا پورا کیا کرو اور لوگوں کو ان کی چیز بھی گھٹا کر مت دیا کرو اور زمین میں فساد پھیلاتے مت پھیرو۔“

اس آیت مبارکہ میں غیر اللہ کی عبادت اور کاروبار میں ڈنڈی مارنے والوں کو سخت ترین عذاب کا مستحق اور کاروبار میں بددیانتی کو زمین میں فساد پھیلانے کا باعث قرار دیا۔ حضرت شعیب علیہ السلام کی قوم کو کاروباری بددیانتی کے نتیجے میں سخت ترین عذاب سے دو چار کیا اور انہیں اس گناہ عظیم کی وجہ سے نیست و نابود کر دیا نہ کہ وہ بالا قرآنی آیات جن میں دیانت داری سے کاروبار کرنے کی تاکید کی اور بددیانتی سے روکا گیا اور حضرت شعیب علیہ السلام کی قوم جنہیں اس بددیانتی کی وجہ سے صفحہ ہستی سے مٹا دیا گیا بتایا یہ گیا کہ جو لوگ بددیانتی کے ذریعہ مال جمع کر کے اپنی تجوریان بھرتے ہیں وہ اللہ تعالیٰ کے غضب اور عذاب سے نہیں بچ سکتے۔ مخلوق کا استحصال اللہ

تعالیٰ کو ہرگز پسند نہیں ہے۔ قرآن کریم کا یہ اسلوب ہے کہ سبقت امتوں کی بد اعمالیوں اور انکے برے انجام کو ذکر کر کے اہل ایمان کو متنبہ کرتا ہے کہ اگر تم نے بھی ایسی حرکتیں کیں تو تمہارا انجام بھی انہی اقوام کی طرح ہو گا گویا عملی طور پر اہل ایمان کو سمجھایا گیا ہے کہ برائی اور نافرمانی کا انجام تم اپنی آنکھوں سے دیکھ سکتے ہو کسی شک و شبہ میں نہ رہنا۔ فاعتر و ایا اولی الا بصار سورہ رحمن میں بھی ناپ و تول کے توازن کو برابر رکھنے کی تاکید فرمادی گئی: ﴿وَأَقِمْوَا الْوِزْنَ بِالْقِسْطِ وَلَا تُخْسِرُوا الْمِيزَانَ﴾⁽³⁹⁾

قرآن کریم کی مذکورہ بالا آیات سے تجارت ہو یا محنت و مزدوری ہو یا سروس کا ایک اصول یہ طے ہو گیا کہ ان تمام صورتوں میں دیانت داری کا مظاہرہ کیا جائے اور بددیانتی سے بچا جائے کیونکہ بددیانتی سے حاصل ہونے والا مال حلال اور پاکیزہ ہرگز نہیں ہو سکتا۔ سورۃ الشعراء میں بھی کاروبار میں ناپ تول درست رکھنے اور بددیانتی سے روکا گیا ہے ارشاد باری تعالیٰ ہے: ﴿وَزِنُوا بِالْقِسْطِاسِ الْمُسْتَقِيمِ. وَلَا تَبْخَسُوا النَّاسَ أَشْيَاءَهُمْ وَلَا تُغْنُوا فِي الْفُرْصِ مُطْسِدِينَ﴾⁽⁴⁰⁾ ”پورا پورا ناپ کر دیا کرو ان لوگوں جیسا نہ ہو جو دوسروں کو گھانے میں ڈالتے ہیں اور سیدھی ترازو سے تول کر دو اور لوگوں کو ان کی چیزیں گھٹا کر نہ دیا کرو اور زمین میں فساد پھیلاتے مت پھرو۔“

ناپ تول میں ڈنڈی مارنے والوں کیلئے وعید:

کاروباری حضرات کا شروع سے یہ معمول رہا ہے کہ زیادہ سے زیادہ منافع حاصل کرنے کے لیے مختلف قسم کے حربے استعمال کرتے ہیں مثلاً ناپ تول میں کمی کرنا ملاوٹ کرنا تاکہ خود منافع میں رہیں اور خریدار نقصان اٹھائے قانون قدرت اسکی قطعاً اجازت نہیں دیتا۔ سورہ مطفقین میں کاروبار میں ڈنڈی مارنے والوں کے لیے بڑی سخت و عید بیان فرمائی ہے تاکہ لوگ لین دین میں دیانت داری کا مظاہرہ کرتے ہوئے جائز تجارت کریں جس میں نہ خود نقصان اٹھائیں اور نہ ہی دوسروں کو نقصان پہنچائیں۔ ارشاد فرمایا: ﴿وَيَذُرُّ الْمُطْلَقِينَ. الَّذِينَ إِذَا اكْتَالُوا عَلَى النَّاسِ يَسْتَوْفُونَ. وَإِذَا كَالُواهُمْ أَوْ وَزَنُواهُمْ يُخْسِرُونَ. أَلَا يَنْظُرُونَ أَنَّهُمْ مُنْعَوُونَ. لِيَنُومَ عَظِيمٌ﴾⁽⁴¹⁾

”بڑی خرابی ہے ناپ تول میں کمی کرنے والوں کے لئے جن کا حال یہ ہے کہ جب وہ لوگوں سے خود کوئی چیز ناپ کر لیتے ہیں تو پوری پوری لیتے ہیں اور جب وہ کسی کو ناپ کر یا تول کر دیتے تو گھٹا کر دیتے ہیں کیا یہ لوگ یہ نہیں سوچتے کہ انہیں ایک بڑے دن میں زندہ کر کے اٹھایا جائے گا۔“

علامہ زحشری فرماتے ہیں: «التطفيف: اليخس في الكيل والوزن، لأن ما يخس شيء طفيف حقير. وروى أن رسول الله صلى الله عليه وسلم قدم المدينة وكانوا من أخبت الناس كهلا، فنزلت، فأحسنوا الكيل، وقيل: قدمها وبها رجل يعرف بأبي جهينة ومعه صاعان: يكيل بأحدهما ويكتال بالآخر»⁽⁴²⁾

تظلیف سے مراد ناپ تول میں کمی کرنے کو کہتے ہیں کیونکہ جو شخص ناپ تول میں کمی کرتا ہے وہ بہت تھوڑی سے کرتا ہے۔ روایت ہے کہ جب رسول اللہ ﷺ مدینہ تشریف لائے تو دیکھا کہ لوگ ناپ میں کمی کرتے ہیں تو حکم نازل ہوا کہ درست ناپو کہا گیا ہے کہ جب آپ ﷺ مدینہ تشریف لائے تو دیکھا کہ ایک شخص جن کا نام ابلی جہینہ تھا اس کے پاس ناپنے کے دو صاع رکھے ہوئے ہیں لیتا ایک سے اور دیتا دوسرے سے مزید لکھتے ہیں:

« وعن قتادة: أوف يا ابن آدم كما تحب أن يوفى لك، وأعدل كما تحب أن يعدل لك، وعن الفضيل: بخس الميزان سواد الوجه يوم القيامة. وعن عبد الملك بن مروان: أن أعرابيا قال له: قد سمعت ما قال الله في المطففين: أراد بذلك أن المطفف قد توجه عليه الوعيد العظيم الذي سمعت به، فما ظنك بنفسك وأنت تأخذ أموال المسلمين بلا كيل ولا وزن»^(۹۲)

یعنی قتادہ سے روایت ہے کہ آپ ﷺ نے فرمایا کہ دوسروں کو پورا پورا حق دو جیسے تم اپنے لیے پسند کرتے ہو کہ تمہیں تمہارے پورا حق ملے اور یہ کہ تم عدل کرو جیسے کہ تم اپنے لیے عدل پسند کرتے ہو۔ فضیل سے روایت ہے کہ میزان میں کمی کرنے والے کا قیامت کے دن منہ کالا ہوگا۔ عبد الملک بن مروان کہتے ہیں کہ ایک اعرابی نے کہا کہ میں نے سورۃ مطففین میں اللہ تعالیٰ کا یہ فرمان سنا ہے اور اس میں مطفف کے لیے شدید ترین وعید آئی ہے تمہارا اپنے بارے میں کیا گمان ہے کہ تم لوگوں سے مال بغیر ناپ تول کے لیتے ہو۔

پیر کریم شاہ الازہری مطففین کی تفسیر میں لکھتے ہیں کہ مطفف، ظلیف سے ماخوذ ہے۔ حوالہ لقلیل اسکا معنی قلیل ہے۔ مطفف کو مطفف اس لیے کہا جاتا ہے کہ حقدار کو اس کا پورا حق نہیں دیتا بلکہ کمی کر کے دیتا ہے کہ یہ بیگانہ کو جھٹک کر یا ترازو میں ڈنڈی مار کر منوں کے حساب سے تو نہیں چراتا بلکہ تولے چھٹانک ہی ناحق مارتا ہے۔ آگے چل کر ایک روایت بیان کرتے ہیں کہ حضرت عبد اللہ بن عباس رضی اللہ عنہما فرماتے ہیں کہ نبی کریم ﷺ نے فرمایا ان پانچ چیزوں پر یہ پانچ سزائیں ملتی ہیں جو قوم احکام الہی کے خلاف فیصلہ کرتی ہیں اللہ ان کو تنگ دست کر دیتا ہے۔ جو قوم عہد شکنی کرتی ہے۔ اللہ اس پر اسکے دشمن مسلط کر دیتا ہے۔ جس قوم میں بدکاری عام ہوتی اس پر طاعون پھیل جاتی ہے۔ جو قوم ناپ تول میں کمی کرتی ہے وہاں زردی پیداوار میں برکت نہیں رہتی اور قحط سالی پھیل جاتی ہے۔ جو قوم زکوٰۃ نہیں دیتی اللہ ان پر بارش نازل نہیں فرماتا ﴿۱۳﴾

ناپ تول میں کمی بیشی کرنا یا ڈنڈی مارنا ایک حقیر اور معمولی حرکت ہے لیکن ایسی ذرا سی بددیانتی بھی اللہ تعالیٰ کے نزدیک بہت بڑا جرم ہے۔ جس کی روک تھام کے لیے یہ احکامات نازل فرمائے اور سورت کا نام ہی اس عنوان پر رکھاتا کہ کوئی شخص زرہ برابر کسی کا

حق نہ مارے۔ یہی حکم محنت و مزدوری اور ملازمت پیشہ افراد کے لئے بھی ہے کہ اگر وہ اپنے کام و پیشے سے مخلص نہیں کام چوری کرتے ہیں یا ڈنڈی مارتے ہیں ذمہ داری کا پورا حق ادا نہیں کرتے تو وہ بھی اسی زمرے میں آتے ہیں۔

باہمی رضامندی کی تجارت:

قرآن حکیم میں تجارت کے لئے ایک اصول یہ بیان کیا گیا ہے کہ وہ باہمی رضامندی سے ہو۔ ارشاد باری تعالیٰ ہے: ﴿يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبِطَالِ إِلَّا أَنْ تَكُونُوا بِتَرَاحٍ عَنْ تَرَاحٍ مِتَّكُمْ﴾⁽⁴⁴⁾۔

ترجمہ: اے ایمان والو! ایک دوسرے کا مال باطل طریقے سے مت کھاؤ مگر ایسی تجارت جس میں تمہاری باہمی رضامندی ہو۔ «بالباطل بما لم تبعه الشريعة من نحو السرقة والخيانة والغصب والقمار وعقود الربا»⁽⁴⁵⁾۔ ترجمہ: باطل سے مراد یہ ہے کہ وہ مال جس کو شریعت نے مباح قرار نہ دیا ہو جیسے چوری کرنا، خیانت کرنا یا کسی کے مال کو چھین لینا، جو اور سود کے معاہدات۔

تجارت کے سلسلے میں قرآن کریم نے یہ اصول بھی متعین کر دیا کہ وہ فریقین کی باہمی رضامندی سے منعقد ہو۔ «باطل طریقوں» سے مراد وہ تمام طریقے ہیں جو خلاف حق ہوں اور شرعاً اور اخلاقاً ناجائز ہوں «لیکن دین» سے مراد یہ ہے کہ آپس میں مفاد و منافع کا تبادلہ ہوتا چاہئے جس طرح تجارت اور صنعت و حرفت وغیرہ میں ہوتا ہے کہ ایک شخص دوسرے شخص کی ضروریات فراہم کرنے کے لیے محنت کرتا ہے اور وہ اس کا معاوضہ دیتا ہے۔ «آپس کی رضامندی» سے مراد یہ ہے کہ لیکن دین نہ تو کسی ناجائز دہاؤ سے ہو اور نہ فریب و دغا سے۔ رشوت و سود میں بظاہر رضامندی ہوتی ہے مگر فی الواقع وہ رضامندی مجبوراً ہوتی ہے دہاؤ کا نتیجہ ہوتی ہے جوئے میں بھی بظاہر رضامندی ہوتی ہے مگر درحقیقت جوئے میں حصہ لینے والا شخص اس غلط امید پر رضامند ہوتا ہے کہ جیت اسکی ہوگی ہارنے کے ارادے سے کوئی بھی راضی نہیں ہوتا۔⁽⁴⁶⁾

یعنی یہ کہ جو تجارت باہمی رضامندی سے وجود میں آتی ہو تو وہ درست و جائز ہے۔ اگر فریقین میں سے کوئی شخص راضی نہ ہو خواہ بیع کے حوالے سے ہو یا شمن کے تو ایسی بیع درست نہیں ہوگی۔ یعنی جبر واکرہ و حونس و عاندلی، دہشت گردی کر کے کسی چیز یا معاملے کو کسی اور شخص پر مسلط کرنے کی اجازت نہیں ہے۔ بائع و مشتری اگر کسی معاملے میں بھلاؤتاؤ کے ذریعے راضی ہو جائیں اگرچہ بازار میں اس چیز کی قیمت کم ہو یا زیادہ درست ہے شرط یہ ہے کہ معاملہ شرعی اعتبار سے لیس دین کے لیے جائز اور درست ہو۔

سودی کاروبار:

کاروبار میں تاجروں کا بنیادی مقصد کاروبار کے ذریعے منافع حاصل کرنا ہوتا ہے اس لیے قرآن مجید میں یہ حکم ہوا کہ یہ منافع جائز اور شریعت کے متعین کردہ حدود میں رہ کر حاصل کیا جائے ظلم و زیادتی اور کسی کی مجبوری اور بے کسی سے فائدہ اٹھانے اور اس پر مزید بوجھ ڈالنے کی بھی اجازت نہیں دی۔

ایسی صورت کو قرآن مجید ”سود“ کا نام دیتا ہے۔ تجارت میں بھی منافع سے اور کسی شخص کو قرض دے کر اس پر اضافی منافع حاصل کرنا یہ بھی تجارت کی طرح منافع ہی کی ایک صورت ہے لیکن شریعت نے اول الذکر کو جائز اور حلال قرار دیا اور موخر الذکر کو ناجائز و حرام قرار دیا ہے۔ اسی ظاہری شکل و صورت کو دیکھ کر کفار کہا کرتے تھے کہ سودی لین وین بھی تو تجارت کی طرح ہے جس کا جواب قرآن کریم میں اس طرح دیا گیا: ﴿ذٰلِكَ بِاَنَّهُمْ قَالُوا اِنَّمَا النِّبْيُغُ مِثْلُ الرِّبَا وَاَخْلَ اللّٰهُ النِّبْيُغَ وَحَرَّمَ الرِّبَا﴾ (۴۷)۔

ترجمہ: یہ اس لئے ہو گا کہ انہوں نے کہا تھا کہ ”بیع بھی تو سود ہی کی طرح ہوتی ہے حالانکہ اللہ نے بیع کو حلال اور سود کو حرام قرار دیا ہے۔ آگے چل کر سورۃ البقرہ کی آیت ۲۷۶ میں اس ظاہری مشابہت اور اسکے ذریعے حاصل ہونے والے مال کی اصلیت، حکمت اور فلسفہ کا ذکر فرما کر ارشاد فرمایا: ﴿يَمْحَقُ اللّٰهُ الرِّبَا وَنِيْزِي الصَّدَقَاتِ﴾ (۴۸)۔ یعنی اللہ سود کو مٹاتا ہے اور صدقات کو بڑھاتا ہے۔

امام رازی لکھتے ہیں: «اغْلَمُ اَنْ يَّيْنِ الرِّبَا وَيَيْنِ الصَّدَقَةَ مُنَاسَبَةً مِنْ جِهَةِ التَّضَادِّ. وَذٰلِكَ لِاَنَّ الصَّدَقَةَ عِبَادَةٌ عَنْ تَنْقِصِ الْمَالِ بِسَبَبِ اَمْرِ اللّٰهِ بِذٰلِكَ. وَالرِّبَا عِبَادَةٌ عَنْ طَلْبِ الرِّبَاذَةِ عَلَى الْمَالِ مَعَ نَهْيِ اللّٰهِ عَنْهُ. فَكَانَا مُتَضَادِّيْنِ» (۴۹)۔

یعنی صدقہ اور ربا میں من جہت التضاد کی نسبت ہے کیونکہ صدقہ عبارت ہے۔ تنقیص المال سے اس کا سبب اللہ تعالیٰ کا امر ہے۔ اور ربا عبارت ہے زیادتی مال کی طلب سے جن سے اللہ نے منع کر رکھا ہے۔ اس لئے یہ دونوں چیزیں ایک دوسرے کی ضد ہیں۔ ظاہر ہے کہ مالدار لوگ اپنی ناگزیر ضروریات زندگی کے لئے مہاجنوں کی طرف رجوع نہیں کرتے رہے ہونگے بلکہ وہ اپنے تجارتی مقاصد ہی کے لئے قرض لیتے ہوں گے پھر ان کے قرض اور اس زمانے کے قرضوں میں جو تجارتی اور کاروباری مقاصد سے لئے جاتے ہیں کیا فرق ہوا؟ ﴿٤٢﴾

یعنی سود میں بظاہر تو بہت منافع نظر آتا ہے۔ پیسے بٹھائے کاروبار ترقی کر رہا ہے اور مال دولت کے انبار لگ جاتے ہیں۔ لیکن وہ خیر و برکت سے خالی ہیں۔ دنیاوی اعتبار سے بھی نقصان ہے اور اخروی اعتبار سے سراسر نقصان کا سودا ہے۔ دنیا کا یہ مشاہدہ ہے کہ حرام کا مال یا تو حرام کاموں میں لگتا ہے یا پھر دیگر مصائب و آلام اور بیماریوں آفات اور حادثات کی نظر ہوتا ہے۔ ان تمام پریشانیوں کے باوجود ہم سودی لین وین کو نہیں چھوڑتے وجہ یہ ہے کہ اس طرف تو ہم غور نہیں کرتے کہ جو مصیبت ہمیں پہنچی ہے اس کی وجہ کیا ہے اور دوسری بات یہ ہے کہ سود خوروں کو آرام طلبی کی جو عادت پڑی ہوئی ہے اسے چھوڑنا نہیں چاہتے اگرچہ کوئی بھی صورت پیش آئے مشاہدہ ہے کہ سود خوروں کا دنیا میں بھی برا انجام ہوتا ہے اور آخرت کا تو ہے ہی۔ فرمایا کہ صدقات میں برکت ہے بظاہر صدقات دینے میں مال کی کمی لگتی ہے لیکن حقیقت میں وہ مال بڑھتا ہے اور پاک ہوتا ہے اور اس دنیا میں بھی برکت ہوتی ہے۔ اور آخرت میں کئی گنا

بڑھا کر ثواب دیا جاتا ہے۔ سچا کاروبار کر کے جائز نفع کمانے والوں کے مال میں برکت ہوتی ہے۔ چوری، ڈاکے، بیماریوں ناجائز تاوان اور کئی دیگر مصائب سے محفوظ رہتا ہے۔ حلال بارگاہی ہوتا ہے اور حرام برکت سے خالی، اسکی مشاہداتی مثال یہ ہے کہ جو جانور حلال ہیں روزانہ کی بنیاد پر ذبح ہوتے ہیں اور بقرہ عید پر لاکھوں کی تعداد میں قربانی ہونے کے باوجود لاکھوں کی تعداد میں موجود ہیں۔ حرام جانور ذبح بھی نہیں ہوتے اور پیداوار بھی زیادہ ہوتی ہے۔ لیکن برکت سے خالی، خالی خالی ہی کہیں نظر آتے ہیں۔

زمانہ جاہلیت میں لوگ مال مدت معینہ کے لئے دیتے تھے اور اس پر معینہ اضافہ مقرر کر دیتے جب مقررہ وقت پر صاحب مال اس شخص سے اپنے مال معہ اضافہ واپس کرنے کا مطالبہ کرتا۔ مقررہ وقت کے پاس مال کی ادائیگی کے لئے کچھ نہ ہوتا تو وہ اس سے یہ کہتا کہ تم مدت بڑھا دو میں تمہارے لئے مال میں اضافہ کروں گا۔ وہ دونوں اس پر راضی ہو جاتے اس طرح دگنا منافع حاصل کرتے۔ اسی قسم کے کاروبار آج کل بینکوں اور دیگر مالیاتی اداروں میں ہوتا ہے۔⁽⁵¹⁾

قرآن کریم میں سود کی اخروی سزا کو اس طرح بیان کیا گیا ہے: ﴿الَّذِينَ يَأْكُلُونَ الرِّبَا لَا يَتَغَيَّرُونَ إِلَّا حَتَّىٰ يَنْفُسُهُمْ يُغْوَىٰ يَتَخَبَّطُهُ الشَّيْطَانُ مِنَ الْمَسِّ ذَٰلِكَ بِأَنَّهُمْ قَالُوا إِنَّمَا الْبِنْعُ مِثْلُ الرِّبَا وَأَخَلَّ اللَّهُ الْبِنْعُ وَحَرَّمَ الرِّبَا فَمَنْ جَاءَهُ مَوْعِظَةٌ مِنْ رَبِّهِ فَانْتَهَىٰ فَلَهُ مَا سَلَفَ وَأَمْرُهُ إِلَى اللَّهِ وَمَنْ عَادَ فَأُولَٰئِكَ أَصْحَابُ النَّارِ هُمْ فِيهَا خَالِدُونَ﴾⁽⁵²⁾

ترجمہ: ”جو لوگ سود کھاتے ہیں وہ (قیامت میں) انھیں گے تو اس شخص کی طرح انھیں گے کہ جسے شیطان نے چھو کر پاگل بنا دیا ہو۔ یہ اس لئے ہو گا کہ انہوں نے کہا تھا کہ بیج بھی سود ہی کی طرح ہوتی ہے حالانکہ اللہ تعالیٰ نے بیج کو حلال اور سود کو حرام قرار دیا ہے۔ لہذا جس شخص کے پاس اس کے پروردگار کی طرف سے نصیحت آگئی اور وہ (سودی معاملات سے) باز آگیا تو ماضی میں جو کچھ ہو وہ اسی کا ہے اور اس کا معاملہ اللہ کے حوالے اور جس نے لوٹ کر پھر وہی کام کیا تو ایسے لوگ دوزخی ہیں۔ ہمیشہ اس میں رہیں گے۔

حضور ﷺ کا سود کے لین دین کے متعلق فرمایا حضرت جابرؓ فرماتے ہیں: «لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكْلَ الرِّبَا، وَمُؤْكَلَهُ، وَكَاتِبَهُ، وَشَاهِدِيَهُ»⁽⁵³⁾

ترجمہ: سود کھانے، سود کی وکالت کرنے، لکھنے اور گواہی دینے والے پر رسول اللہ ﷺ نے لعنت فرمائی ہے۔

تجارت کا مقصد تو یہ ہے کہ اس کے ذریعے نفع کمایا جائے لیکن نقدی اس کام کیلئے نہیں بنائی گئی کہ اسے سامان تجارت بنا کر نفع کمایا جائے بلکہ وہ تو ایک تبادلے کا ذریعہ ہے تاکہ اس کے ذریعے اشیاء ضرورت خریدی اور فروخت کی جاسکے۔ نقدی کا نقدی سے تبادلہ کر کے اسے بذات خود نفع کمانے کا ذریعہ بنایا جائے تو اس سے بے شمار مفسد پیدا ہوتے ہیں⁽⁵⁴⁾۔

قرآن مجید کی ان آیات میں یہ اصول بیان کر دیا گیا وہ کاروبار جو شریعت کی رو سے درست نہیں جس میں مجبوروں کی مجبوری سے قانکہ اٹھا کر بغیر کسی محنت کے منافع حاصل کیا جائے وہ ناجائز اور حرام ہے۔

خلاصہ

قرآن و حدیث میں بیان کی گئی اس ساری بحث کا خلاصہ یہ ہے کہ حلال اور پاکیزہ رزق وہی ہے جو انسان اپنے ہاتھوں سے کمائے نیز اس رزق کا حصول شرعاً جائز بھی ہو۔ اس کے علاوہ اس رزق میں کسی غیر کا حق بھی نہ ہو اگر کسی کا حق ہے تو وہ کسی طرح بھی جائز اور درست نہیں۔ اسی طرح باطل طریقوں سے بھی رزق کا حصول ممنوع ہے یعنی رشوت، سود، جبر و حونس، ظلم و زیادتی، بھتہ خوری، چوری ڈاکے، اغوا برائے تاوان، منشیات کا کاروبار، خرید و فروخت میں ڈنڈی مارنا و حوکہ دینا، ملازمت یا مزدوری میں ڈنڈی مارنا یا اس میں نیابت کرنا سپرد کی گئی ذمہ داریوں کا پورا نہ کرنا بالفاظ دیگر کام چوری کرنا وغیرہ یہ سب باطل ذرائع ہیں جن سے حاصل ہونے والا رزق و روزی جائز اور حلال نہیں ہو سکتی۔

آخر میں ایک حدیث مبارکہ پیش خدمت ہے جو حرام خوروں کے لئے بہت بڑی وعید ہے، حضرت جابر روایت کرتے ہیں کہ رسول اللہ ﷺ نے فرمایا: «لَا يَدْخُلُ الْجَنَّةَ لَحْمٌ نَبَتَ مِنْ مَسْحَنَةٍ، النَّارُ أَوْفَى بِهِ»⁽⁵⁾۔ وہ گوشت جنت میں داخل نہیں ہو گا جو حرام سے پلا ہوا ہو، ہر وہ گوشت جو حرام سے پلا ہو وہ آگ کا زیادہ حقدار ہے۔ اللہ تعالیٰ سے التجا ہے کہ رب کریم حلال اور طیب روزی کھانے اور حاصل کرنے کی توفیق عطا فرمائے اور حرام اور ناپاک روزی سے ہم سب کو محفوظ فرمائے آمین۔

المصادر والمراجع

- (1) النہا: 78/9-11.
- (2) العجم: 39/53.
- (3) المسند: 1/5.
- (4) الاسراء: 34/17.
- (5) البقرہ: 2/177.
- (6) صحیح مسلم: مسلم بن حجاج ابو الحسن نیشاپوری (ت 261ھ) دار احیاء التراث العربی، بیروت، کتاب الزکاة، باب قول الصدقہ من اکسب اللیب، حدیث نمبر (1015): 2/703.
- (7) مسند امام احمد بن حنبل: احمد بن حنبل ابو عبد اللہ شیبانی (ت 241ھ) مؤسسہ الرسالہ، ط 1، 1421ھ/2001ء، بیروت، تحقیق شیبہ الارناؤط، حدیث نمبر (5732): 10/24.
- (8) فتح القدر: محمد بن عبد الواحد کمال الدین ابن حمام (ت 861ھ) مطبوعہ مصطفیٰ محمد، مصر: 5/74-74.

- (9) سنن کبریٰ: احمد بن محمد بن الحسین النجاشی (ت 458ھ) دار الکتب العلمیہ بیروت، لبنان، ط 3، 1424ھ / 2003ء، تحقیق عبد القادر عطا، کتاب الامارہ، باب کسب الرجل و عملہ بیدہ، حدیث نمبر (11695): 6/ 211.
- (10) صحیح بخاری: محمد بن اسماعیل بخاری (ت 256ھ) دار طوق النہاق، بیروت، لبنان، کتاب الجمع، باب من لم یبال من حیث کسب المال، حدیث نمبر (2059): 3/ 55.
- (11) المائدہ: 5/ 88.
- (12) مطالع الغیب (تفسیر کبیر): محمد بن عمر فخر الدین رازی (ت 606ھ) دار احیاء التراث العربی، بیروت، لبنان، ط 3، 1420ھ: 5/ 185.
- (13) تہیان القرآن: سعیدی غلام رسول (ت 2016ء) لاہور روٹی پبلیکیشنز، 1999ء: 1/ 659.
- (14) البقرہ: 2/ 267.
- (15) تہیان القرآن: 1/ 1003.
- (16) تفسیر آیات الاحکام: محمد علی صاحبونی، مکتبہ کثیر القرآن، والدہ حدیث پشاور: 1/ 116.
- (17) سنن ترمذی، محمد بن عیسیٰ ترمذی (ت 279ھ) دار الغرب الاسلامی، 1998ء، بیروت، تحقیق بشار عواد، ابواب الاحکام من رسول اللہ صلی اللہ علیہ وسلم، باب ما جاء ان اولادہ یأخذ من مال والدہ، حدیث نمبر (1358): 3/ 32.
- (18) صحیح بخاری، کتاب الجمع، باب کسب الرجل و عملہ بیدہ، حدیث نمبر (2072): 3/ 57.
- (19) البقرہ: 2/ 188.
- (20) تفسیر کشاف: محمود بن عمر مختاری (ت 538ھ) دار الکتب العربی بیروت، ط 3، 1407ھ / 1/ 233.
- (21) سابقہ مصدر.
- (22) تفسیر کبیر: 5/ 278.
- (23) احکام القرآن: احمد بن علی جصاص (ت 370ھ) دار الکتب العلمیہ بیروت، لبنان، تحقیق عبد السلام شاکین، ط 1، 1415ھ / 1994ء: 1/ 304.
- (24) تفسیر کشاف: 1/ 63.
- (25) تفسیر کبیر: 5/ 130.
- (26) تہیان القرآن: 1/ 740.
- (27) تہیان القرآن: 1/ 740-741.
- (28) المائدہ: 5/ 62.
- (29) احکام القرآن لخصاص: 2/ 540.
- (30) احکام القرآن لخصاص: 2/ 541.
- (31) احکام القرآن لخصاص: 2/ 540، مائدہ: 5/ 44.

- (32) عظیم الادب: سلیمان بن احمد طبرانی (ت 360ھ) دارالحرین قاہرہ، مصر، تحقیق طارق بن عوض اور عبدالحسن، حدیث نمبر (2026): 295/2۔
- (33) النحل: 16/16-17۔
- (34) تفسیر کبیر: 20/131۔
- (35) اعراف: 7/85۔
- (36) صود: 11/87۔
- (37) صود: 11/84-85۔
- (38) الرحمن: 55/9۔
- (39) الشعراء: 82-83۔
- (40) المطففين: 1-5۔
- (41) تفسیر کشاف: 4/718۔
- (42) تفسیر کشاف: 4/720۔
- (43) ضیاء القرآن: پیر کرم شاہ الازہری (ت 1998ء) تحقیق مرکز پرنٹرز، لاہور، 1402ھ، 5/515-516۔
- (44) النساء: 4/29۔
- (45) تفسیر کشاف: 4/418۔
- (46) تفسیر القرآن: ابو الاعلیٰ مودودی (ت 1079ھ) ڈے ٹائن پرنٹنگ پریس، لاہور، 2008ء، 1/335۔
- (47) البقرہ: 2/275۔
- (48) البقرہ: 2/276۔
- (49) تفسیر کبیر: 7/72۔
- (50) تدریس القرآن: امین احسن اصلاحی (ت 1997ء) کیو ڈی پرنٹرز، لاہور، 2005ء، 1/639۔
- (51) تفسیر آیات الاحکام للصابونی: ص 248۔
- (52) البقرہ: 2/275۔
- (53) صحیح مسلم، کتاب المساقاۃ، باب لمن اکل الربوا منکم، حدیث نمبر (1598): 3/1219۔
- (54) توضیح القرآن (آسان ترجمہ قرآن): مفتی تقی عثمانی، مکتبہ معارف القرآن، کراچی، ص 133۔
- (55) مسند امام احمد، حدیث نمبر (14441): 22/332۔